

فصلیہ

مصنف

محمد فیض احمد علی رضوی (رحمۃ اللہ علیہ)

محمد فیض احمد علی رضوی (رحمۃ اللہ علیہ)

امجد مدنی

مدرسہ

مدرسہ



بِسْمِ اللّٰهِ الرَّحْمٰنِ الرَّحِیْمِ

الحمد لله وكفى والصلاة والسلام على من اصطفى وعلى آله واصحابه ابررة التقى والنقى

بعض لوگ حضور سرور عالم صلی اللہ تعالیٰ علیہ وسلم کیلئے نعلین پاک کے ساتھ عرش پہ تشریف لیجانے میں شک کرتے ہیں فقیر نے ان کے شک کو دور کرنے کیلئے یہ رسالہ لکھا ہے، اللہ تعالیٰ فقیر کیلئے اور ناشرین کیلئے توشہ راہِ آخرت اور قارئین کیلئے مشعل راہِ ہدایت بنائے۔ آمین

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

۵ صفر المظفر ۱۴۲۲ھ

بِسْمِ اللّٰهِ الرَّحْمٰنِ الرَّحِیْمِ الحمد لله حمد الشاکرین والصلاة والسلام على حبيبہ الکریم الامین
وعلى آله واصحابه اجمعین

اما بعد! فقیر نے اپنے مضامین میں مختلف مقامات بالخصوص کتاب معراج المصطفیٰ صلی اللہ تعالیٰ علیہ وسلم میں لکھا کہ حضور نبی پاک صلی اللہ تعالیٰ علیہ وسلم عرش پر نعلین کے ساتھ تشریف لے گئے۔ ایک فاضل مولانا نے لکھا کہ اعلیٰ حضرت رحمۃ اللہ تعالیٰ علیہ نے ایسی حدیث کا رد فرمایا ہے جو معارج النبوة میں ہے ان کو فقیر نے لکھا ہے کہ حدیث پر اعلیٰ حضرت رحمۃ اللہ تعالیٰ علیہ نے کلام فرمایا ہے نہ کہ نفس مسئلہ کا انکار ملا ہے نہ اقرار۔ چونکہ فقیر کا مطالعہ محدود ہے اسی لئے جس صاحب کو اعلیٰ حضرت رحمۃ اللہ تعالیٰ علیہ کی کوئی تصریح ملے تو فقیر کو آگاہ فرمائے۔ اس سے مجھے تعجب ہوا کہ حضور سرور عالم صلی اللہ تعالیٰ علیہ وسلم کے بارے میں ایسے شبہات کیوں؟

حالانکہ اکابر اہلسنت کا فیصلہ ہے کہ حضور صلی اللہ علیہ وسلم کے بارے میں ہر فضیلت کو آنکھیں بند کر کے مان لینا ایمانِ کامل کی دلیل ہے آپ صلی اللہ تعالیٰ علیہ وسلم کو خدا اور اس کا شریک نہ کہو باقی ہر فضیلت آپ کے لائق ہے فقیر کو اقبال کی بات محبوب لگی جب دیوبندی فرقہ اور اہلسنت کا حتمی و آخری مناظرہ مسجد وزیر خان لاہور میں ہونا طے پایا تو اقبال مرحوم نے جانبین سے فیصلہ طے پایا ان کے پاس پہنچے اور صورتِ حال بتائی تو انہوں نے فرمایا مجھے یہ بات ناگوار ہے کہ حضور صلی اللہ تعالیٰ علیہ وسلم کے بارے میں گفتگو سنوں کہ آپ صلی اللہ تعالیٰ علیہ وسلم فلاں بات نہیں جانتے (معاذ اللہ) اسی لئے فقیر کو اس فاضل کی بات ناگوار گزری ورنہ یہ بات ذہن میں رکھئے کہ یہ نعل (جوتا) پاک اس ذات والا صفات کا ہے جس کیلئے عرش کو ناز تھا کہ اسے تلوے اقدس چومنے کا موقع ملا۔ منکرین کمالات مصطفیٰ صلی اللہ تعالیٰ علیہ وسلم ہمیشہ آپ کو اپنے اوپر قیاس کرتے ہیں۔ عوام بھی جوتے کا نام سن کر عرشِ معلیٰ پر جانے سے گھبراتے ہیں انہیں معلوم نہیں خود جوتا پاک تو نا معلوم کتنا فضائل و برکات سے بھرپور ہوگا۔ جبکہ اس کے صرف نقشہ کا یہ حال ہے۔

فضائل نقش نعلین پاک

امام محدث حافظ تلمسانی کتاب فتح المعال میں فرماتے ہیں کہ اس نقشہ مبارک کے منافع ایسے ظاہر و باہر ہیں کہ بیان کرنے کی حاجت ہی نہیں۔ من جملہ ان کے ابو جعفر کہتے ہیں کہ میں نے ایک طالب علم کیلئے یہ نقشہ بنوایا وہ ایک روز میرے پاس آ کر کہنے لگا کہ میں نے گزشتہ شب اس کی عجیب برکت دیکھی کہ میری بی بی کے اتفاقاً ایسا سخت درد ہوا کہ قریب بہ ہلاکت ہو گئی میں نے یہ نقشہ شریف درد کی جگہ رکھ کر عرض کیا کہ یا الہی مجھ کو صاحب نعل شریف کی برکت دکھلائیے اللہ تعالیٰ نے اسی وقت شفاء عنایت فرمائی۔ (فتح المعال)

فوائد..... قاسم بن محمد کا قول ہے کہ اس نقشہ کی آزمائی ہوئی برکت یہ ہے کہ جو شخص اس کو تہرکا اپنے پاس رکھے وہ ظالموں کے ظلم سے، دشمنوں کے غلبے سے، شیطان سرکش سے، حاسد کی نظر بد سے امن و امان میں رہے اور اگر حاملہ عورت درود کی شدت کے وقت اپنے دامن ہاتھ میں رکھے بہ فضل خدا تعالیٰ اس کی مشکل آسان ہو۔

حکایت..... شیخ ابن حبیب روایت فرماتے ہیں کہ ان کے ایک پھوڑہ نکلا کہ کسی کی سمجھ میں نہ آتا تھا نہایت سخت درد ہوا۔ کسی طبیب کی سمجھ میں اس کی دوائ نہ آئی انہوں نے یہ نقش شریف درد کی جگہ پر رکھ لیا۔ معاً ایسا سکون ہو گیا کہ گویا کبھی درد ہی نہ تھا۔

حکایت..... ایک اثر خود میرا (یعنی صاحب فتح المعال کا) مشاہدہ کیا ہوا ہے کہ ایک بار سفر دریائے مشور کا اتفاق ہوا۔ ایک دفعہ ایسی حالت ہوئی کہ سب ہلاکت کے قریب ہو گئے کسی کو بچنے کی امید نہ تھی، میں نے یہ نقشہ نا خدا یعنی ملاح کو دیا اور اسے کہا کہ اس سے توسل کرے اسی وقت اللہ تعالیٰ نے عافیت فرمائی۔

فوائد..... محمد بن الجزری رحمۃ اللہ تعالیٰ علیہ سے منقول ہے کہ جو شخص اس نقش شریف کو اپنے پاس رکھے خلائق میں مقبول رہے اور نبی کریم صلی اللہ تعالیٰ علیہ وسلم کی زیارت سے خواب میں مشرف ہو، یہ نقش شریف جس لشکر میں ہو اس کو شکست نہ ہوگی اور جس قافلے میں ہو لوٹ مار سے محفوظ رہے، جس اسباب میں ہو چوروں کا اس پر قابو نہ چلے، جس کشتی میں ہو غرق سے بچے اور جس حاجت میں اس سے توسل کریں وہ پوری ہو۔

فائدہ جلیلہ..... بعض بزرگوں کا فرمان ہے کہ جو شخص نعل پاک کا نقشہ اپنے پاس رکھے اپنی ہر دلی مراد پر کامیاب رہے گا اور جو شخص اس نقشہ پاک کو تعویذ بنا کر پٹری میں رکھے اس ارادہ پر کہ میرے جملہ امور آسانی سے طے ہوں تو بہ فضلہ تعالیٰ وہ اپنی مراد کو پائے گا بلکہ اپنے تمام ہم زمان سے ہمیشہ فائق رہے گا بلکہ دنیا میں اس کا ہم مرتبہ کوئی نہیں ہو سکے گا اور **کتاب المرتجی** بالقبول فی خدمۃ قدم الرسول میں علمائے محققین و صلحائے معتبرین نے بہت آثار و حکایات نقل کی ہیں۔

چند اشعار خوقیہ

﴿ترجمہ﴾

☆ اے طلب کرنے والے نقش نعل شریف اپنے نبی کے آگاہ ہو جا تحقیق پالیا تو نے اسکے ملنے کا راستہ ☆ پس رکھ اس کو سر پر اور خضوع کر اس کیلئے اور مباخذہ کر خضوع میں اور مسلسل اس کو بوسہ دے ☆ جو شخص دعویٰ کرے سچی محبت کا پس بیشک وہ قائم کرتا ہے اپنے دعوے پر دلیل کو ☆ جب دیکھا میں نے نقشہ نعل مصطفیٰ صلی اللہ تعالیٰ علیہ وسلم کا جس کی وضع سندھج سے بتلائی ہوئی ہے ☆ تو میں نے مل لیا اپنے چہرے پر اس نقش کو واسطے برکت کے سو مجھ کو اسی وقت شفاء ہو گئی حالانکہ میں قریب الہلاکت تھا ☆ اور پہنچ گیا میں مطلب کو اس کو برکتوں سے اور پایا میں نے اس میں جو کچھ میں چاہتا تھا صفائی سے۔

قصیدہ رانیہ

حضرت سید بکری حریری مکی رحمۃ اللہ تعالیٰ علیہ نے نعل مقدس کے فضائل و فوائد میں ایک قصیدہ لکھا ہے جس کی ابتداء یوں فرمائی:-

ترجمہ..... اے نبی کریم صلی اللہ تعالیٰ علیہ وسلم کی نعل پاک کا سائل نعل پاک کے نقشہ کے متعلق علمائے کرام نے اتنے فضائل لکھے ہیں جن کا شمار ناممکن ہے بعض ان میں سے یہ ہیں کہ (۱) جو شخص سچے اعتقاد سے نعل پاک کو وسیلہ بنائے تو وہ ہر بیماری سے نجات پائیگا اور بہت جلدی لیکن بد اعتقاد کو اس سے فائدہ نہ ہوگا (۲) جس گھر میں یہ نقش پاک ہوگا اللہ تعالیٰ کے فضل و کرم سے وہ گھر امن و سلامتی پائے گا (۳) دُزدِ زہ کے وقت یہ نقشہ عورت کے دائیں ہاتھ میں دیا جائے تو بچہ آسانی سے پیدا ہوگا اور (۴) کوئی شخص اسے تعویذ بنا کر پگڑی میں رکھے تو لوگوں کی نگاہ میں معزز و مکرم ہو، اسے آزمائے فائدہ ہوگا پھر اللہ تعالیٰ کا شکر کریں (۵) جو بزرگوں نے فرمایا ہے کہ اس کے طفیل اللہ تعالیٰ اپنے بندہ کے گناہ معاف کرتا ہے ان فوائد کو سن کر کسی کو وہم بھی نہ ہو کیونکہ اللہ تعالیٰ نے اس مقدس نقشہ میں اس سے بھی زائد فائدے مضمّن فرمائے ہیں اگر تیرے دل میں نبی پاک صلی اللہ تعالیٰ علیہ وسلم کی بزرگی کا یقین ہے تو اس کی تصدیق کر لے ورنہ کسی کے نہ ماننے سے نقشہ مبارک کی شان نہیں گھٹتی بلکہ اس کا اپنا نقصان ہے ہاں ضرورت مند تو بڑے بڑے حیلے کرتا ہے تجھے بھی اگر ضرورت ہے تو سچے عقیدے کے ساتھ اس نقش مبارک کو آزمائے دیکھ اور اسے وسیلے کے طور بارگاہِ حق میں معروضات پیش کر پھر اس کریم کے الطاف دیکھ اور وہ اس لائق ہے کہ بندے کے معروضات پورے فرمائے آخر میں صلوٰۃ و سلام کا تحفہ عرض کرتا ہوں کہ وہ مالک صاحب نعلین نبی مشہر صلی اللہ تعالیٰ علیہ وسلم پر بے شمار دُرود بھیجے اور ان کی آل و اصحاب پر جب تک کہ تارے چمک رہے ہیں۔

مزید برآں..... ایک بزرگ لکھتے ہیں کہ حضور علیہ السلام کے نعلین پاک میں بڑی برکت اور تمام بیماریوں کیلئے شفاء ہے وسیلہ پکڑتے وقت ایک سو بار دُرود شریف پڑھئے پھر جہاں بیماری ہے اس مبارک نقشہ کو وہاں رکھ دیجئے۔

دوسرے بزرگ فرماتے ہیں کہ نقشہ مبارک تو ہر بیماری کی شفاء ہے بلکہ ہر مقصد کیلئے بہترین وسیلہ ہے۔

ایک صاحب بارگاہِ حق میں نعلین پاک کو وسیلہ کر کے عرض کرتے ہیں..... یا اللہ اس کے طفیل مجھے پل صراط پر ثابت قدم رکھ۔

ایک عاشق زار کی پیاری دلیل

فرماتے ہیں کہ مجھے نقشہ نعلین اس لئے محبوب ہے کہ اسی طرح کا جوتا پاک میرے پیارے حبیب صلی اللہ تعالیٰ علیہ وسلم نے استعمال فرمایا۔

امام فاکہانی رحمۃ اللہ تعالیٰ علیہ کی کہانی

امام فاکہانی رحمۃ اللہ تعالیٰ علیہ کے سامنے آج کی طرح نقشہ رکھا ہوا تھا تو منکرین یا طعنہ بازوں کو سمجھاتے ہوئے فرمایا اگر مجنون کو کوئی کہے کہ دنیا کی تمام نعمتیں لوگے یا لیلیٰ کی جوتی کی گردوغبار؟ تو بخدا وہ کہے گا مجھے لیلیٰ کی جوتی کی غبار چاہئے اور یہی مجھے زیادہ محبوب ہے اور اسی میں میری شفاء..... اسی طرح نبی پاک صلی اللہ تعالیٰ علیہ وسلم کا عاشق اُمتی اگر عقیدت نہیں رکھتا تو پھر اس کے اُمتی کہلوانے پر حیف ہے اسی مناسبت پر مجھے ایک حکایت یاد آئی جو سننے کے لائق ہے۔

حکایت..... ایک شخص نے مرتے وقت اپنے ترکہ میں نعل پاک اور تیس درہم چھوڑے، اسکے دو لڑکے تھے دونوں چاہتے تھے کہ نعل پاک مجھے ملے دونوں کا جھگڑا طویل ہو گیا آخر طے پایا ایک کو صرف نعل پاک ملے گا دوسرے کو باقی جائیداد۔ جس کے حصہ میں نعل پاک ترکہ میں آئی وہ عجم کے بادشاہوں کے پاس لیجا تا وہ اس کی زیارت کر کے اسے انعامات سے نوازتے ایک موقع پر خلاط کے شہر میں پہنچا وہاں کے بادشاہ اشرف بن بادشاہ عادل کو زیارت کیلئے نعل پاک بھیجی اس بادشاہ نے کہا کہ مجھے اس مقدس نعل سے ایک ٹکڑا دے دے تاکہ میں اس سے برکت حاصل کرتا رہوں اس نے تھوڑا سا ٹکڑا دے دیا پھر دوسرے موقع پر وہاں پہنچا تو بادشاہ نے کہا کہ مجھے یہی نعل پاک اصل دے دے اور منہ مانگا انعام دوں گا اس نے کہا کہ مجھے ایک گاؤں مستقل جاگیر کے طور پر دے دے بادشاہ نے منظور کر لیا اسے جاگیر دے کر نعل پاک حاصل کر لی۔

فتح و نصرت

اس بادشاہ نے شام کو فتح کیا تو دمشق میں اقامت پذیر ہوا وہاں اشرفیہ کے نام سے ایک دارالحدیث تیار کرایا اور اس کے نام بڑی جاگیر وقف کر رکھی تھی اسی دارالحدیث کے قبلہ کی جانب مسجد اور شرقی جانب نعل پاک کا حجرہ بنایا اور اس کیلئے بڑا اہتمام فرمایا اس کے سامنے بڑا دروازہ رکھا جس کی لکڑی آبنوس کی اور سونے کے جڑاؤ کا کام کرایا۔ اس پر بہترین فانوس لٹکائے پھر ہر سال زر کثیر خرچ کرتا۔ مہینے میں صرف دو دفعہ زیارت کراتا۔ پیر اور جمعرات کے دن لوگ اس مبارک نعل کی زیارت کیلئے ٹوٹ پڑتے اور برکت حاصل کرتے۔ (کذا فی المرتبی)

فائدہ..... یہ تھی اسلاف کی عقیدت! اگر آج کل حضور علیہ الصلوٰۃ والسلام کے ساتھ عقیدت کے طور پر اس طرح کے مراسم کئے جائیں تو بدعتی و مشرک ہونے کیلئے تیار ہو جاؤ لیکن ہم ایسے القاب سن تو سکتے ہیں لیکن اپنے نبی پاک صلی اللہ تعالیٰ علیہ وسلم کی عقیدت سے بال کی نوک کے برابر بٹنا نہیں چاہتے کسی بزرگ نے کیا خوب کہا ہے..... یعنی حضور نبی کریم صلی اللہ تعالیٰ علیہ وسلم کی نعل پاک کو جس نے اپنی پیشانی سے مس کیا وہ بڑا خوش بخت ہے۔

﴿سوال﴾ اگر کوئی شخص سوال کرے کہ حضور نبی کریم صلی اللہ تعالیٰ علیہ وسلم کے نعل پاک کا نقشہ بنوایا اور اسے پاس رکھنا بدعت ہے ظاہر ہے کیونکہ کسی حدیث شریف میں نہیں کہ نعل پاک کا نقشہ بنا کر اپنے پاس رکھو فلہذا بدعت سے بچنا ضروری ہے اور بدعت کے معاملہ میں خواہ مخواہ تم اتنا زور لگا رہے ہو۔

﴿جواب-۱﴾ ہر نیک کام خصوصاً جس میں حضور نبی کریم صلی اللہ تعالیٰ علیہ وسلم اور اولیائے کرام رحمہم اللہ تعالیٰ کی نسبت کا تعلق ہوگا اسے وہابیت ضرور بدعت گردانے گی اور یہ بہت بڑا حربہ انہیں نصیب ہوا ہے۔ بھولے بھالے مسلمان بدعت کا نام سن کر گھبرا جاتے ہیں حالانکہ ان کا یہ سوال فرسودہ ہے ورنہ وہ فعل بدعت ان کے نزدیک بھی بدعت نہیں جو خیر القرون میں ہوا ہو اور یہ فعل یعنی حضور علیہ الصلوٰۃ والسلام کی نعلین پاک کا نقشہ تابعین سے ثابت ہے چنانچہ امام اجل ابو اویس عبد اللہ بن عبد اللہ بن مالک بن ابی عامر اصحی مدنی رضی اللہ تعالیٰ عنہ نے خود اپنے لئے امام مالک وغیرہ اکابر ائمہ تابعین و تبع تابعین کے زمانہ میں نعل اقدس حضور نبی اکرم صلی اللہ تعالیٰ علیہ وسلم کا نقشہ بنوا کر اپنے پاس رکھا اور یہ امام اجل سیدنا امام مالک رضی اللہ تعالیٰ عنہ کے بہنوئی اور بھتیجے یعنی ان کے حقیقی چچا زاد بھائی کے بیٹے تھے اور صحاح ستہ میں سے صحیح مسلم، ابوداؤد، ترمذی، نسائی اور ابن ماجہ کے روایوں میں سے ہیں اور تبع تابعین کے طبقہ اعلیٰ سے ہیں۔ ۱۶۷ھ میں انتقال فرمایا۔ بتائیے جو فعل ایسے اکابر خود کر گئے ان پر بدعت کی تہمت لگائی جاسکتی ہے؟ یہ وہ حضرات ہیں جن پر دین اور اسلام کی صحاح کی احادیث کا دار و مدار ہے۔

﴿جواب-۲﴾ حضور نبی اکرم صلی اللہ تعالیٰ علیہ وسلم نے فرمایا، لا تجتمع اُمتی علی الضلالة میری اُمت کا گمراہی پر اتفاق نہیں ہو سکے گا اور فرمایا، ید اللہ علی الجماعة اللہ تعالیٰ کا ہاتھ یعنی تائید و توفیق جماعت پر ہے۔ اس ارشادِ عالی کے بعد دین کے عاشق کو تو انکار کی گنجائش بھی نہیں کیوں کہ نعلین پاک کے نقشہ پر عالم اسلام کے تمام علماء اور محدثین فقہاء اور تمام ائمہ اربعہ کا نہ صرف اتفاق ہے بلکہ صرف اسی موضوع پر بڑی بڑی مبسوط کتابیں لکھیں چند ایک اسماء اس وقت مجھ یاد ہیں وہ حاضر ہیں۔

اسماء کتب مصنفہ دربارہ نقشہ نعل پاک

- (۱) نور العین فی تحقیق النعلین لابی عبداللہ بن عیسیٰ مغربی
 - (۲) خدمة النعل للقدم المحمدی لابن عساكر
 - (۳) النفحات العنبرية فی صفة نعل خير البریه
 - (۴) فتح المعال فی مدح خير النعال كلاهما من احمد بن محمد المالکی المقرئ الفاسی
 - (۵) المرتجى بالقبول خدمة قدم الرسول ﷺ من رضى الدين محمد عبد المجيد القادری
 - (۶) القول السديد فی ثبوت استبراک سيد الاحراء والعبيد
 - (۷) تصنيف امام ابو اسحاق ابراهيم بن خلف السلمی الشهير بابن الحاج المزلی الاندلسی استاذ المحدث الكبير ابن عساكر رحمهم الله تعالى
 - (۸) دور حاضر کے مجدد، اہل سنت کے امام، شیخ الاسلام والمسلمین، اعلیٰ حضرت مولانا شاہ احمد رضا خان صاحب بریلوی قدس سرہ کی تصنیف شفاء الوالہ فی صور الحبيب و مزارہ و نعالہ
 - (۹) دیوبندیوں کے حکیم الامت اشرف علی تھانوی کی تصنیف نیل الشفاء بنعل المصطفیٰ۔
- یہ وہ اکابر اسلام ہیں اسلاف میں صرف ایک کا نام بھی اسلام کی ضمانت کیلئے کافی ہے اور منکرین کیلئے تھانوی صاحب کا اکابر اسلام کی مستقل تصانیف کے علاوہ سیرت نگار اور احادیث کے جامعین، مصنفین و شارحین کی تصریحات کا شمار غیر ممکن نہیں تو مشکل ضرور ہے کیونکہ تابعین و تبع تابعین سے لے کر قرن بعد قرن ہر طبقہ کے علمائے کرام نے اس نقشہ مبارک کو وسیلہ بنایا اور اپنے پاس رکھا اور اس کے جواز کیلئے دلائل قائم کئے اور اپنے تجربے بتائے بعض تو ان میں ایسے ہیں جن کا نام سن کر موجودہ دور کے علماء انہیں دین و اسلام کے ستون سے تعبیر کرتے ہیں مثلاً امام اسماعیل بن ابی اویس جو کہ امام مالک رحمۃ اللہ تعالیٰ علیہ کے بھانجے اور امام بخاری و امام شافعی و مسلم کے استاذ اور ان دونوں کی صحیحین کے علاوہ اتباع تبع تابعین کے اعلیٰ طبقہ سے ہیں امام شافعی و امام احمد رضی اللہ تعالیٰ عنہما کے ہم زمان تھے۔ ۲۳۶ھ میں انتقال فرمایا۔ ان کے بعد مندرجہ ذیل علماء کرام کا سلسلہ غیر منقطعہ ملاحظہ فرمائیے۔

وہ علمائے کرام جنہوں نے نعل پاک کا نقشہ اپنے لئے حرز جان سمجھا

چند اوراق کا رسالہ زاد السعید کے ساتھ شائع ہوا ہے اور نعل پاک کے برکات و منافع لکھ کر آخر میں خوب ہیرا پھیری کی لیکن مقصد کے لحاظ سے ہماری تائید خوب لکھی۔ (اویسی غفرلہ)

- (۱) امام اسماعیل کے تلمیذ ابو محمد ابراہیم بن سہل بستی (۲) ان کے شاگرد ابو سعید عبدالرحمن بن محمد بن عبداللہ کی (۳) ان کے تلمیذ محمد بن جعفر تمیمی (۴) ان کے تلمیذ محمد بن یسین الفارسی (۵) ان کے شاگرد شیخ ابو زکریا عبدالرحیم بن احمد بن نصر بن اسحاق بخاری (۶) ان کے تلمیذ شیخ طقیہ ابو القاسم جلی بن عبدالسلام بن حسین رمیلی (۷) ان کے ایک شاگرد شیخ عیاض (۸) دوسرے تلمیذ اجل امام اکمل حافظ الحدیث قاضی ابو بکر ابن العربی اشبیلی اندلسی (۹) ان دونوں کے شاگرد امام ابن العربی کے صاحبزادے فقیہ ابو زید عبدالرحمن بن محمد بن عبداللہ (۱۰) ان کے تلمیذ شیخ ابن الحیہ (۱۱) ان کے شاگرد شیخ ابو الفضل ابن البرتونی (۱۲) ان کے شاگرد شیخ ابن فہد کی (۱۳) امام اجل ابن العربی ممدوح کے دوسرے شاگرد ابو القاسم بن بشکوال (۱۴) ان کے تلمیذ ابو جعفر احمد بن علی اوسی جن کے شاگرد ابو القاسم بن محمد اور ان کے تلمیذ ابو اسحاق ابراہیم ابن الحارث ان کے شاگرد ابو الیمین ابن عسا کر مذکورین ہیں (۱۵) امام اسماعیل بن ابی اویس مدنی ممدوح کے دوسرے تلمیذ ابو اسحاق ابراہیم بن الحسین (۱۶) ان کے شاگرد محمد بن احمد فزاری اصہبا (۱۷) ان کے تلمیذ ابو عثمان سعید بن حسن تستری (۱۸) ان کے شاگرد ابو بکر محمد بن عدلی بن علی منقری (۱۹) ان کے تلمیذ ابو طالب عبداللہ بن حسین بن احمد عنبری (۲۰) ان کے شاگرد ابو محمد بن عبدالعزیز احمد کنانی (۲۱) ان کے تلمیذ ابو مسبہ اللہ بن احد بن اکف الدمشقی (۲۲) ان کے شاگرد حافظ ابو طاہر احمد بن محمد بن احمد اسکندرانی (۲۳) ان کے تلمیذ ابو عبداللہ محمد بن عبدالرحمن نجیحی (۲۴) ان کے شاگرد ابو عبداللہ محمد بن عبداللہ بستی (۲۵) ان کے تلمیذ ابو اسحاق ابراہیم بن الحاج مسطعی ممدوح (۲۶) ان کے شاگرد ابن عسا کر (۲۷) ان کے تلمیذ بدر فاروقی یہ تین سلسلے میں سلاسل حدیث تھے ان کے علاوہ (۲۸) امام ابو حفص عمر فا کہانی اسکندرانی (۲۹) شیخ یوسف تہا کی (۳۰) فقیہ ابو عبداللہ بن سلامہ (۳۱) فقیہ لیث ابو یعقوب (۳۲) ان کے شاگرد ابو عبداللہ محمد بن رشید فہری (۳۳) حفظ شہیر ابو نفع بن سالم کلاعی (۳۴) ان کے تلمیذ حافظ ابو عبداللہ بن الابار قضای (۳۵) ابو عبداللہ بن محمد جابروادی (۳۶) خطیب ابو عبداللہ بن مرزوقی تلمسانی (۳۷) ابن عبدالملک مراکشی (۳۸) شیخ فتح اللہ حلبی ہیلونی (۳۹) قاضی شمس الدین ضیف اللہ توامی رشیدی (۴۰) شیخ عبدالنعیم سیوطی (۴۱) محمد بن فرج بستی (۴۲) شیخ ابن حبیب النبی جن سے علامہ تمسانی نے نقشہ مقدسہ کی عجیب برکت شفا روایت کی

(۴۳) سید محمد موسیٰ حسینی مالکی معاصر علامہ مدوح سید جمال الدین محدث صاحب روضۃ الاحباب (۴۴) علامہ شہاب الدین خفاجی جنہوں نے فتح المعال کی تعریف کی اور اس مصنف کو حسن فرمایا یعنی وہ کتاب خوب ہے (۴۵) فاضل علامہ محمد بن عبدالباقی زرقانی شارح مواہب و موطا امام مالک اب اور پانچ ائمہ کرام کے اسمائے طیبہ عالیہ پر اختتام کرتا ہوں جن کی امامت کبریٰ پر اجماع اور ان کی جلالت شان و عظمت مکان مشہور و معروف بلاد ہے (۴۶) امام اجل حافظ الحدیث زین الدین عراقی استاد امام الشان ابن حجر عسقلانی صاحب سیرت وغیرہا (۴۷) ان کے ابن کریم علامہ عظیم سیدی ابو زرعه عراقی (۴۸) امام اجل سراج الفقہ والحدیث والمملۃ والدین بلقینی (۴۹) امام جلیل محدث جلیل حافظ علامہ شمس الدین سخاوی (۵۰) امام اجل واکرم علامہ عالم خاتم الحفاظ والمحدثین جلال المملۃ والشیخ والدین عبدالرحمن بن ابی بکر سیوطی رضی اللہ تعالیٰ عنہم وعتابہم الایوم الدین آمین یا رب العالمین۔

آخر میں اعلیٰ حضرت بریلوی قدس سرہ کا پیغام پیش کروں، فرمایا کہ بالجملہ نفل مبارک کی تصویر تہج تابعین اعلام سے ثابت ہے اور جب سے آج تک ہر قرن و طبقہ کے علماء و صلحا میں معمول رائج ہمیشہ اکابرین ان سے تبرک کرتے اور ان کی تکریم و تعظیم رکھتے آئے ہیں تو اب انہیں بدعت شرک و حرام نہیں کہے گا مگر جاہل بے باک یا گمراہ بد دین مریض القلب ناپاک والعیاذ باللہ آج کل کے کسی نوآموز قاصد فطر کی بات ان اکابر ائمہ دین و علمائے معتمدین کے ارشادات عالیہ حضور کسی دیندار کے نزدیک کیا وقعت رکھتی ہے عاقل منصف کیلئے اسی قدر کافی ہے۔

نقشہ نعل پاک سے توسل کا طریقہ

بہتر ہے کہ آخر شب میں اٹھ کر وضو کر کے تہجد جس قدر ہو سکے پڑھے اس کے بعد گیارہ بار دُرود شریف گیارہ بار کلمہ طیبہ گیارہ بار استغفار پڑھ کر اس نقشہ کو باادب اپنے سر پر رکھے اور بھضوع تمام جناب باری تعالیٰ میں عرض کرے کہ الہی اسکے طفیل مقدس پیغمبر صلی اللہ تعالیٰ علیہ وسلم کے نقشہ نعل شریف کے میری فلاں حاجت یہاں پر حاجت کا نام لے پوری فرمائے مگر خلاف شرع کوئی حاجت طلب نہ کرے پھر سر پر سے اس کو اتار کر اپنے چہرے پر ملے اور اس کو محبت سے بوسہ دے اشعار ذوق و شوق بہ غرض از یاد عشق محمدی صلی اللہ تعالیٰ علیہ وسلم پڑھے ان شاء اللہ تعالیٰ عجیب کیفیت پائے گا۔

تعجب بالائے تعجب

یہی طریق دیوبندیوں کے حکیم الامت مولوی اشرف علی تھانوی اپنے رسالہ نیل الشفا فی نعل المصطفیٰ میں بیان کیا ہے افسوس سے کہنا پڑتا ہے کہ ادھر تو اسے حکیم الامت مانتے ہیں لیکن جب اسکے معمولات یا تحقیق مسائل و معاملات کی باری آتی ہے تو اس کے اقوال کو ٹھکرا دیتے ہیں مناسب معلوم ہوتا ہے کہ تھانوی صاحب کے رسالہ کی تمہید لکھ دی جائے تاکہ مسلک دیوبند کو مزید انکار کی گنجائش نہ ہو۔

نعلین پاک عرش پر

یہ اہلسنت کی خوش بختی ہے کہ حضور صلی اللہ تعالیٰ علیہ وسلم کی ہر فضیلت کو سن کر جھوم جاتے ہیں نعل پاک کے ساتھ عرش پہ جانا بھی ایک فضیلت ہے اسے ہم مانتے ہوئے خوشی محسوس کرتے ورنہ دوسرے بعض فرقوں نے آسمانوں سے اوپر تشریف لے جانے پر آپ صلی اللہ تعالیٰ علیہ وسلم کا انکار کیا ہے ایسے ہی عرش پر تشریف لے جانے کا بھی یہ ان موجودہ فرقوں کی شان نبوت سے بے خبری کی علامت ہے ورنہ یہ محققین کا مسلم مسئلہ ہے کہ عرش و کرسی اور لوح و قلم وغیرہ ہمارے نبی پاک صلی اللہ تعالیٰ علیہ وسلم کے نور اقدس کی جھلکیاں ہیں چنانچہ امام المحدثین امام بخاری کے استاد محدث عبدالرزاق اپنی تصنیف میں جابر بن عبداللہ انصاری رضی اللہ تعالیٰ عنہ سے ایک طویل حدیث لائے ہیں اور اس حدیث شریف کو تلقی بالقبول کا مقام حاصل ہے اسی حدیث پاک میں ہے:

فَالْعَرْشُ وَ الْكَرْسِيُّ مِنَ نُورِي وَ الْكُرُوسِيُّ مِنَ نُورِي وَ الرُّوحَانِيُّ مِنَ الْمَلَائِكَةِ مِنَ نُورِي وَ الْمَلَائِكَةُ مِنَ السَّمَوَاتِ السَّبْعِ مِنَ نُورِي وَ الْجَنَّةُ وَ مَا فِيهَا مِنَ النِّعَمِ مِنَ نُورِي وَ الشَّمْسُ وَ الْقَمَرُ وَ الْكَوَاكِبُ مِنَ نُورِي وَ الْعَقْلُ وَ الْعِلْمُ وَ التَّوْفِيقُ مِنَ نُورِي وَ أَرْوَاحُ الْأَنْبِيَاءِ وَ الرِّسَالُ مِنَ نُورِي وَ الشَّهَادَةُ وَ الصَّالِحُونَ مِنْ نَتَائِجِ نُورِي (الحديث) جواهر البحار سیّدی یوسف النبیہانی (جلد ۴، ص ۴۷۷)

لہذا ان میں کوئی چیز مصطفیٰ صلی اللہ تعالیٰ علیہ وسلم کیلئے باعث شرف و عروج نہیں ہو سکتی سیدی علامہ ابن الحاج مالکی رحمۃ اللہ تعالیٰ علیہ فرماتے ہیں، **انه عليه الصلوة والسلام يتشرف بها دخل لابن الحاج (ج ۱، ص ۲۵) تمام اشیاء** آنحضرت صلی اللہ تعالیٰ علیہ وسلم سے شرف حاصل کرتی ہیں نہ کہ آپ کسی شے سے اور یہی حضرت فرماتے ہیں،

الا ترى الى ما وقع من الاجماع على ان افضل البقاع المواضع الذي ضم اعضاء الكريمة صلوات الله عليه وسلامه (المدخل) ما ضم اعضاءه عليه الصلوة والسلام فانه افضل مطلقا حتى من الكعبة والعرش والكرسي (در مختار، ج ۱، ص ۱۸۴)

اے ایمان والے! تو اس بات کی طرف نہیں دیکھتا کہ اجماع واقع ہوا ہے کہ آنحضرت صلی اللہ تعالیٰ علیہ وسلم کی قبر انور تمام مقامات سے افضل ہے بلکہ آئمہ احناف میں سے صاحب در المختار نے تو تصریح کر دی ہے کہ جو جگہ آنحضرت صلی اللہ تعالیٰ علیہ وسلم کے اعضاء شریفہ سے ضم کئے ہوئے ہے وہ علی الاطلاق افضل ہے یہاں تک کہ کعبہ عرش اور کرسی سے بھی لہذا سرور کائنات صلی اللہ تعالیٰ علیہ وسلم کا براق پر سوار ہونا آپ صلی اللہ تعالیٰ علیہ وسلم کا عروج نہیں بلکہ براق کو عروج عطا فرمانا ہے، ملائکہ کا لگام اور رکاب تھامنا ملائکہ کا عروج ہے اور بیت المقدس کی طرف سفر کرنا بیت المقدس کا عروج ہے جیسا کہ علامہ نجم الدین غیطی رحمۃ اللہ تعالیٰ علیہ فرماتے ہیں، **قال ابن دحية يحتمل ان يكون الحق سبحانه تعالى اراد ان لا يخلى تربة فاضلة من**

مشهده ووطء قدمه فتمم تقديس بيت المقدس بصلاة سيّدنا محمد صلى الله تعالى عليه وسلم المعراج الكبير سيّادى نجم الدين غيطة (ص ۱۳) ابن دحیہ فرماتے ہیں کہ بیت المقدس کی طرف سفر کرنے میں ایک احتمال یہ بھی ہے کہ اللہ تعالیٰ نے اس بات کا ارادہ فرمایا کہ اس زمین کو آنحضرت صلی اللہ تعالیٰ علیہ وسلم کی تشریف آوری اور آپ صلی اللہ تعالیٰ علیہ وسلم کے قدموں کی برکت سے محروم نہ رکھے پس اس لئے بیت المقدس کی تقدیس کو آنحضرت صلی اللہ تعالیٰ علیہ وسلم کی نماز سے پورا فرمایا۔ اسی طرح جہاں جہاں آنحضرت صلی اللہ تعالیٰ علیہ وسلم تشریف لے گئے اور جن جن سے آپ صلی اللہ تعالیٰ علیہ وسلم نے ملاقات فرمائی یہ اُن کے حق میں معراج تھا نہ کہ سرور دو عالم صلی اللہ تعالیٰ علیہ وسلم کے حق میں۔ اسی لئے ہم کہتے ہیں کہ شب معراج جہاں سے حضور نبی پاک صلی اللہ تعالیٰ علیہ وسلم گزرے وہاں کی اشیاء کو معراج ہوتی گئی۔ آپ صلی اللہ تعالیٰ علیہ وسلم نے صرف اور صرف ذات حق تعالیٰ کے دیدار پر انوار اور دیگر رموز و اسرار سے مشرف ہو کر معراج پائی۔

جب جبریل علیہ السلام ٹھہر گئے تو سبز رنگ کا ایک تخت ظاہر ہوا جس کا نام درف ہے اس کو ایک فرشتے کے ساتھ سپرد کیا۔ (الواقیت والجواهر، ج ۲ ص ۳۶) ایک روایت میں آیا ہے کہ تدلی کا قائل درف ہے اور دنی کے قائل حضور صلی اللہ تعالیٰ علیہ وسلم ہیں دنی فتدنی کا ترجمہ یوں ہوگا حضور صلی اللہ تعالیٰ علیہ وسلم کیلئے ستر ہزار برس کی راہ تھی اور یہ پردہ جو بعض یا فوت کے بعض ہوا کے تھے اور ہر پردہ پر ایک فرشتہ ملازم تھا کہ ستر ہزار فرشتے جن کا ذکر ابھی گزرا ہے سب اس کے تابع تھے اس درف نے آپ کو حجابات سے پار پہنچایا اور پھر غائب ہو گیا اس کی ایک صورت گھوڑے جیسی ظاہر ہوئی جو کہ دانہ مروارید سفید کی طرح تھی تسبیح کہتی تھی اور اس کے منہ سے نور کے فوارے نکلتے تھے اٹھایا اور ان ستر ہزار پردوں سے گزرا جو عرش تک تھے اور ساق عرش تک پہنچا۔

(معارج النبوة، ج ۳ ص ۵۳)

یاد رہے کہ نزہۃ المجالس میں امام صفوری پانچ سواریوں کا ذکر کرتے ہیں اور کسی نے دو سواریوں کا ذکر کیا ہے اور کسی عالم نے تین سواریوں کا ذکر کیا ہے جتنی روایت جس کے پاس تھیں اس قدر بیان کیا ہے۔

عرش حق ہے مسند رسول اللہ صلی اللہ تعالیٰ علیہ وسلم کی

عرش کو اٹھانے والے چار فرشتوں پر گزر ہوا جس کو حاملین عرش کہا جاتا اور ہر ایک کے سر پر چوہیں کا گایاں تھیں، ہر ایک کی موٹائی پانچ سال کی مسافت تھی ان کا وظیفہ یہ تھا: لا حول ولا قوۃ الا باللہ العلی العظیم۔

اعتبار..... دورِ حاضرہ میں حضور سرورِ عالم صلی اللہ تعالیٰ علیہ وسلم کے کمالات ماننے میں کم ظرفی کا ثبوت ہے آپسی ذات حق چھپی تو باقی کو نہ ماننے کا کیا معنی ہم لیں۔ میں صرف چند حوالوں پر اکتفا کرتا ہوں تفصیل فقیر کے رسالہ عرشہ میں ہے۔

امام قسطلانی نے مواہب شریف میں لکھا ہے، **ولما انتهى الى العرش تمسك العرش باذیالہ** (مواہب) درف نیچے اتر آئی حتیٰ کہ آپ اس میں بیٹھ گئے پھر حضور صلی اللہ تعالیٰ علیہ وسلم کے قریب ہوئے اور اقرب درجہ سے شرف پایا۔ (سیرت حلبیہ)

پس آنحضرت صلی اللہ تعالیٰ علیہ وسلم فرمودہ کہ من تنہا رواں شدم کہ وجاہا قطع سے کردم تاہما تا ہزار حجاب بگذشتم کہ ہر حجابے پانصد سالہ راہ بود و ما بین ہر دو حجاب پانچ صد سالہ راہ دیگر و روایت آنت تا آنجا کہ براق مرکب بود چوں ایں جارسید براق بماند و آنجا

درف سبزے ظاہر شد کہ ضائے وئے برضیائے آفتاب غالب آمد (معارج، ج ۳ ص ۱۵۲) حضور صلی اللہ تعالیٰ علیہ وسلم نے فرمایا کہ میں اکیلا روانہ ہوا اور بہت حجابات طے کئے یہاں تک کہ ستر ہزار حجابوں سے گزر ہوا کہ ہر ایک حجاب کی موٹائی پانچ سو برس کی راہ

تھی اور دونوں حجابوں کے فاصلہ پانچ سو برس کی راہ تھا۔ ایک روایت میں ہے کہ حضور صلی اللہ تعالیٰ علیہ وسلم کی سواری براق یہاں پہنچ کر تھک گیا اس وقت سبز رنگ کا درف ظاہر ہوا جس کی روشنی سورج کو مانند کرتی تھی آپ صلی اللہ تعالیٰ علیہ وسلم اس درف پر سوار ہوئے اور

چلتے رہے حتیٰ کہ عرش کے پایہ تک پہنچ گئے اس کے بعد بہت سے حجابات سامنے آئے ازاں جملہ ان میں سے ستر ہزار حجاب سونے کے تھے ستر ہزار چاندی کے ستر ہزار مروارید کے ستر ہزار حجاب ظلمت کے ستر ہزار پانی کے ستر ہزار خاک کے ستر ہزار حجاب آگ کے ستر ہزار حجاب ہوا کے تھے کہ ہر حجاب کی موٹائی ایک ہزار سال کی راہ تھی اور حضور صلی اللہ تعالیٰ علیہ وسلم نے فرمایا کہ رُفرف ان حجابوں سے گزرتی ہوئی پردہ داراں عرش تک لے گئی وہاں ستر ہزار پردہ، ہر پردہ کا ستر ہزار زنجیر تھا اور ہر زنجیر کو ستر ستر ہزار فرشتوں نے گردن پر اٹھا رکھا تھا اور وہ فرشتے بہت قد آور تھے۔ (الذبیہ، ج ۳ ص ۲۴) جب حضور صلی اللہ تعالیٰ علیہ وسلم عرش پر پہنچے تو عرش الہی کو آپ کے دامن سے وابستگی تھی۔

قال رسول الله صلى الله عليه وسلم مررت ليلة اسرى بي برجل مغيب في نور العرش (خرقاني، ج ۶ ص ۱۰۶)
حضور صلی اللہ تعالیٰ علیہ وسلم نے فرمایا معراج کی رات میں ایک ایسے شخص پر گزرا جو عرش کے نور میں غائب تھا۔

حيث كان العرش اعلى مقام ينتهي اليه من امرى به من الرسل عليهم الصلوة والسلام
قال وهذا يدك على ان الاسى كان يجسمه (صلى الله تعالى عليه وسلم) (اليواقيت والجواهر، ج ۲ ص ۳۷)
جس طرح اللہ تعالیٰ نے اپنے استوا پر عرش کو اپنی تعریف کا سبب بنایا اس طرح اپنے حبیب صلی اللہ تعالیٰ علیہ وسلم کو عرش پر بلند کر کے ان کی عظمت کا اظہار فرمایا کیوں کہ عرش وہ ہر تر مقام ہے جہاں معراج کرنے والے تمام نبیوں کی سیر ختم ہو جاتی ہے۔ اس سے یہی ثابت ہوتا ہے کہ آپ صلی اللہ تعالیٰ علیہ وسلم کی معراج جسمانی تھی اس لئے جسمانی معراج ہی سے عظمت ظاہر ہوتی۔

قال الشيخ ابو الحسن الرفاعي صعدت في الفوقانيات الى سبع مائة الف عرش فقير
لى ارجع لا وصول لك الى العرش الذي عرج به محمد صلى الله تعالى عليه وسلم (ب: اس، ص ۴۷۴)

حضرت ابو الحسن رفاعی رحمۃ اللہ تعالیٰ علیہ نے کہا کہ میں حالت مراقبہ میں نبجانی طور پر عالم بالا میں چڑھتا رہا حتیٰ کہ سات لاکھ عرش سے اوپر گیا پھر مجھے کہا گیا آپ واپس چلے جاؤ کیونکہ جس عرش پر حضرت محمد رسول اللہ صلی اللہ تعالیٰ علیہ وسلم کو معراج ہوئی ہو وہاں تو کوئی نہیں پہنچ سکتا۔ اتنے میں عرش حق نے کہا لے مبارک اے تاج والے وہی قدم غیر سے پھر آئے جو پہلے تاج شرف تیرے تھے ضیائیں کچھ عرش پر یہ آئیں کہ ساری قدیلیں جھللائیں حضور خورشید کیا چمکتے چراغ اپنا منہ دیکھتے تھے۔

حضرت ابو الحمراء سے روایت ہے کہ وہ کہتے ہیں کہ حضور علیہ الصلوٰۃ والسلام نے فرمایا، جب مجھے آسمان پر معراج ہوئی تو عرش پر لکھا ہوا تھا: لا اله الا الله محمد رسول الله۔

حضور سرورِ عالم صلی اللہ تعالیٰ علیہ وسلم نعلینِ سمیت عرش بریں پر تشریف لے گئے اس کے چند حوالہ جات حاضر ہیں:-

جب سرورِ کونین صلی اللہ تعالیٰ علیہ وسلم عرش بریں پر پہنچے تو جنابِ الہی سے خطاب آیا کہ اے میرے حبیب (صلی اللہ تعالیٰ علیہ وسلم) آگے چلے آؤ تب محمد (صلی اللہ تعالیٰ علیہ وسلم) نے نعلینِ مبارک اُتارنی چاہی تو عرش مجید لرزہ میں آیا اور آواز آئی کہ اے میرے حبیب (صلی اللہ تعالیٰ علیہ وسلم)! اور نعلینِ مبارک پہنے ہوئے عرش پر قدم رکھیے تاکہ آپ کے قدم کی دولت سے میرے عرش قرار پائے حضور علیہ السلام نے عرض کیا یا الہی! حضرت موسیٰ علیہ السلام کو حکم ہوا تھا، **فاخلع نعلیک انک بالواد المقدس** پس آپ جوتے اُتار دو اسلئے کہ تحقیق آپ اس مقدس وادی میں ہیں جس کو حرمِ طویٰ کہتے ہیں جبکہ تیرا عرش کوہِ طور سے کئی درجے افضل ہے میں کس طرح مع نعلین عرش پر چلا آؤں۔ تب حکم ہوا کہ اے میرے حبیب (صلی اللہ تعالیٰ علیہ وسلم) حضرت موسیٰ علیہ السلام کو نعلین اُتارنے کا اس لئے حکم ہوا تھا کہ طور سینا کی خاک اس کے قدموں کو لگے اور موسیٰ علیہ السلام کی شان بلند ہو اور آپ کو بمع نعلین عرش پر آنے کا حکم اس لئے ہوا ہے تاکہ آپ کی خاک عرش کو لگے اور عرش کی عظمت زیادہ ہو۔ (قصص الانبیاء، ص ۲۸۷)

امام الصوفیہ حضرت شیخ سعدی قدس سرہ نے فرمایا کہ **عرش است کمین پایہ ز ایوان محمد** عرش حضور صلی اللہ تعالیٰ علیہ وسلم کے ایوانِ نبوت کا ایک ادنیٰ پایہ ہے۔

فائدہ..... جس کے ایوانِ نبوت کا عرش ایک ادنیٰ پایہ ہوا اگر نعلینِ پاک سے اس پایہ کو شرف فرمائیں تو کیا بعید ہے کسی شاعر نے کہا **نعلین پائے اور ابر عرش کو نگاہ کن جاہل کہ در نیاید معنی استواء را** آپ کی نعلینِ پاک عرش پر ہے اسے دیکھ لیکن جاہل کو استواء علی العرش کا معنی سمجھ نہیں آیا۔

کسی اور دوسرے شاعر نے کہا..... جب قریب عرش پہنچے شافع روز جزا دل میں خیال آیا ہو نعلین پاؤں سے جدا پھر ندا آئی بھلا کیا قصد ہے یہ آپ کا کیوں جھکتے ہو مع نعلین آؤ مصطفیٰ عرض کی محبوب نے اے خالق جن و بشر کیا سبب تھا طور پہ جب تو ہوا تھا جلوہ گر حکم موسیٰ کو ہوا نعلین پا نہ طور پر حکم مجھ کو یہ ہوا نعلین پا آؤ ادھر پھر ندا آئی ذرا اس بات پر بھی غور ہو تم کہاں موسیٰ کہاں وہ اور تھے تم اور ہو تیرے صدقے عرش پیدا تم ہمارے نور ہو بات تو یہ ہے کہ تم خود چراغ نور ہو۔

نعلین پاک عرش پر جلوہ گر ہونے کی یہ روایت کہ اپنے نعلین اتارنی چاہی اور خدا تعالیٰ نے فرمایا کہ آپ نعلین نہ اتاریے علماء سلف میں سے امام ابن ابی جرہ اس کے قائل ہیں۔ (جواہر الجانی فضائل النبی المختار صلی اللہ تعالیٰ علیہ وسلم)

دوسری روایت یہ ہے کہ آپ صلی اللہ تعالیٰ علیہ وسلم کو نعلین اتارنے کا حکم نہ ہوا جس طرح کہ حضرت موسیٰ علیہ السلام کو نعلین اتارنے کا حکم ہوا جیسا کہ علامہ مہمانی کی رباعی ہے۔

علیٰ رؤس هذا کون نعل محمد علت فجميع الخلق تحت ظلاله ندی الطور موسیٰ اخلع واحمد علی العرش لم یوزن بخلع نعاله کہ حضور نبی کریم صلی اللہ تعالیٰ علیہ وسلم کی نعلین مبارک کی یہ شان ہے کہ جب آپ معراج پر گئے تو نعلین مبارک تمام کائنات کے اوپر تھی تمام مخلوق اس نعلین مبارک کے سایہ کے نیچے تھی اور کوہ طور پر حضرت موسیٰ علیہ السلام کو ندا ہوئی کہ آپ نعلین پاک اتار دیجئے حضرت احمد مصطفیٰ صلی اللہ تعالیٰ علیہ وسلم کو عرش پر نعلین مبارک اتارنے کا اذن نہ ہوا۔

کہ بعض اکابر صوفیہ نے اس بات کا جواب دیتے ہوئے کہا ہے اس سے پوچھا گیا کہ اس مسئلہ کی تحقیق کیا ہے کہ حضور صلی اللہ تعالیٰ علیہ وسلم نے نعلین پاک اتارنی چاہی اور اللہ تعالیٰ نے فرمایا آپ نعلین کو نہ اتاریے تو اس بزرگ نے اس روایت کی یہ یادیں بتائیں کہ رسول اللہ صلی اللہ تعالیٰ علیہ وسلم کو جب اللہ تعالیٰ نے مخاطب فرمایا تو آپ کو عشت ہبت کی وجہ سے پسینہ آ گیا حتیٰ کہ آپ کی بشری جزء آپکے جسم اقدس پر سے اتری یہاں تک آپکے دونوں پاؤں میں نعلین کی طرح ہو گئی پس حضور صلی اللہ تعالیٰ علیہ وسلم نے اتارنے کا قصد فرمایا تو اللہ تعالیٰ نے آپ کو فرمایا کہ آپ نہ اتاریے اور یہ حکم اس لئے ہوا کہ اگر آپ اس کو اتار دیتے تو آپ محض نور ہی نور ہو جاتے اور زمین پر نہ اترتے حالانکہ اللہ تعالیٰ کا ارادہ تھا کہ آپ زمین پر ہوں تاکہ آپ خدا کی توحید کی دعوت دیں پس اس مسئلہ کو سمجھ کیونکہ یہ ایک پوشیدہ بھید ہے جس پر سوائے خاص اولیاء کے کسی کو اطلاع نہ ہوئی اللہ تعالیٰ ان تمام اولیاء سے راضی ہو۔ (ترجمہ: جواہر البحار فی فضائل النبی المختار صلی اللہ تعالیٰ علیہ وسلم، ص ۱۲۳)

حضرت علامہ اسماعیل حقی حنفی قدس سرہ نے تفسیر روح البیان پ ۱۶ سورۃ طہ تحت آیت **وخلع نعلیک۔۔۔** میں لکھتے ہیں کہ **وقیل للجیب تقدم علی بساط العرش بنعلیک لیتشرف العرش بغبار نعال قدمیک ویصل نور العرش یا سید الکونین الیک** محبوب صلی اللہ تعالیٰ علیہ وسلم کو کہا گیا کہ آپ عرش کی بساط پر اپنے نعلین مبارک سمیت آئیے تاکہ عرش آپ کے جوتے مبارک کے غبار کا نور آپ تک پہنچ سکے۔ اسکے بعد امام اسماعیل حقی رحمۃ اللہ تعالیٰ علیہ لکھتے ہیں کہ **مقام محمدی مقام موسیٰ سے از بس بلند ہے** اسی لئے بادشاہوں کے دربار کے آداب کے مطابق موسیٰ علیہ السلام کو نعلین اتارنے کا حکم ہوا اس لئے کہ بادشاہوں کے درباروں میں غلام پا برہنہ حاضر ہوتے ہیں اس کے برعکس حضور نبی پاک صلی اللہ تعالیٰ علیہ وسلم کو نعلین اتارنے کے بجائے عرش پر جوتے سمیت تشریف لے گئے کیونکہ آپ اللہ تعالیٰ کے بلائے ہوئے مہمان تھے مہمان و غلام کا فرق کسی کو معلوم ہے غلام آقا کی مجلس خاص جاتے وقت جوتا اتار پھینکتے ہیں لیکن محبوب مہمان قالین لٹاڑتے ہوئے جوتے سمیت چلے جاتے ہیں فرقت از کجا تا کجا۔

ہم کہتے ہیں کہ حضور صلی اللہ تعالیٰ علیہ وسلم نے خداوند تعالیٰ کو بیداری میں سر کی آنکھوں سے دیکھا جو لوگ شبِ معراج آنحضرت صلی اللہ تعالیٰ علیہ وسلم کا اللہ تعالیٰ سے ملاقات اور ہم کلامی کا انکار کرتے ہیں ان کو اس مبارک سیر یعنی معراج النبی صلی اللہ تعالیٰ علیہ وسلم کا ثابت کرنا اتنا ہی مشکل ہے جتنا ان کا ذہن پر لانا۔ سید الوجود صلی اللہ تعالیٰ علیہ وسلم کی سیر مبارک کے متعلق اگرچہ ضمنی طور پر بہت سی کتابوں میں ذکر موجود ہے مثلاً الشفاء للقاضی عیاض رحمہ اللہ مواہب الدنیہ سید القصب القسطلانی اور بعض آئمہ کرام نے اس موضوع پر کتابیں تحریر فرمائی ہیں ان میں سے ایک حافظ محمد بن یوسف دمشقی ہیں جو کہ سیدی جلال الملت والدین السیوطی رضی اللہ تعالیٰ عنہ کے شاگرد ہیں اور ان کی کتاب کا نام الآیات العظيمة الباهرة فی معراج سید اہل الدنیا و الآخرة اور امام الشیخ علی الاچوری مالکی رضی اللہ تعالیٰ عنہ ہیں جن کی کتاب کا نام النور الوہاج کلام علی السراء و المعراج ہے اور تیسرے سیدی علام نجم الدین غبطی ہیں اسکی کتاب کا نام المعراج الكبير ہے لیکن مطالعہ سے معلوم ہوتا ہے معراج النبی صلی اللہ تعالیٰ علیہ وسلم پر جیسی سیر حاصل بحث اور تحقیقی سیدی علامہ عبدالباقی شارح مواہب الدنیہ نے اپنی شرح زرقانی علی المواہب میں کی ہے اس سے زائد کسی کتاب میں نہیں مل سکتی زرقانی اسی معراج شریف کا آغاز فرمایا ہے اور ۱۵۶ صفحات نذر قلم کئے ہیں۔ فقیر نے ان کتابوں و دیگر محققین کی تصانیف سے اثبات دیدار الہی میں صرف دو حوالے پیش کرتا ہے۔

سیدی ابوالقاسم قشیری رحمۃ اللہ تعالیٰ علیہ فرماتے ہیں، قال ابو الحسن النوری شاهد الحق القلوب فلم یقی قلباً اشوق الیہ من قلب محمد صلی اللہ تعالیٰ علیہ وسلم فاكرمه بالمعراج تعجیلاً للروية و الکاملة ابو الحسن نوری رحمۃ اللہ تعالیٰ علیہ فرماتے ہیں کہ حق تعالیٰ نے تمام مخلوق کے دلوں میں سب سے زیادہ محمد صلی اللہ تعالیٰ علیہ وسلم کے قلب پاک کو اپنا مشتاق پایا پس آپ کو اپنا دیدار اور ہم کلامی بخشے میں عجلت فرمائی سب سے بڑھ کر یہ کہ دیدار الہی کہ حضرت عباس رضی اللہ عنہ اور دیگر اکابر صحابہ قائل ہیں امام قسطلانی نے لکھا کہ عن ابن عباس قال اتعجبون ان تكون الخلۃ لابراہیم و الکلام لموسى و الرؤیة لمحمد صلی اللہ تعالیٰ علیہ وسلم (مواہب الدنیہ)

نوٹ..... یہ چند مسائل دورِ حاضر میں صرف اہلسنت کے حصہ میں آئے ہیں دورِ سابق میں ائمہ کا اختلاف رہا لیکن وہ تحقیقی دور تھا آپس میں بے ادبی و گستاخی کا تھوڑا کرنا بھی جرم تھا اور آج کے دور میں ایسے مسائل کا انکار یعنی بر سوء ادب ہے چونکہ اس رسالہ میں فقیر کا روئے سخن نعلین پاک کے ساتھ عرش پہ تشریف لے جانا ہے اسی لئے اس پر مزید دلائل عقلیہ کا اضافہ کرتا ہے۔

آپ صلی اللہ تعالیٰ علیہ وسلم کی نسبت کی قدر و منزلت سے پتا چلتا ہے آپ کا جوتے سمیت عرش معلیٰ پہ تشریف لے جانا بعید از قیاس نہیں اور بقول ائے عشق تو نہایت ضروری ہے اسلئے عرش خدا تعالیٰ کی عظیم مخلوق سہی لیکن حضور نبی پاک صلی اللہ تعالیٰ علیہ وسلم کا ایک عاشق زار ہے جیسے حوالہ گزرا ہے کہ اللہ تعالیٰ نے فرمایا حبیب (صلی اللہ تعالیٰ علیہ وسلم) جوتے نہ اتاریئے آپ کے جوتے کی گرد غبار سے مشرف ہوگا کیوں نہ ہو عرش معلیٰ بھی حضور سرور عالم صلی اللہ تعالیٰ علیہ وسلم کا ایک اُمتی ہے جیسا کہ حدیث **ارسلت الی الخلق کافہ (مسلم)** سے علماء کرام نے ثابت کیا کہ عرش تا تحت کا ہر ذرہ حضور صلی اللہ تعالیٰ علیہ وسلم کی اُمت ہے اور پھر ایسے شہنشاہ کونین صلی اللہ تعالیٰ علیہ وسلم کے شاہی محل کا ایک کنگرا ایک پایہ ہے کیا خوب فرمایا شیخ مصلح الدین سعدی شیرازی رحمۃ اللہ تعالیٰ علیہ: **عرش است کہیں پایہ زایواں محمد صلی اللہ تعالیٰ علیہ وسلم جبریل امین خادم دربان محمد صلی اللہ تعالیٰ علیہ وسلم۔**

اس حدیث کو ابن جریر نے روایت کیا ہے۔

ثم ان المراد برؤية الفؤاد رؤية القلب لا مجرد لحصول العلم لانه صلى الله تعالى عليه وسلم كان عالما بالله على الدوام بل مراد من اثبت له انه راه بقلبه ان الرؤية التي حصلت له خلقت له في قلبه كما تخلق الرؤية بالعين لغيره و الرؤية لا يشترط لها شئ مخصوص عقلا و لوجرت العادة بخلقها في العين (مواہب لدنیہ، ج ۲ ص ۳۷)

اس سے واضح کہ رویۃ فؤاد سے دل کا دیکھنا مراد ہے نہ یہ کہ صرف علم حاصل ہو گیا کیونکہ حضور صلی اللہ تعالیٰ علیہ وسلم کو اللہ تعالیٰ کا علم علی الدوام حاصل ہوا جن لوگوں نے حضور صلی اللہ تعالیٰ علیہ وسلم کیلئے رویۃ قلبی ثابت کی ہے ان کی منشاء یہ ہے کہ جس طرح کسی کی آنکھ میں بینائی پیدا کر دی جاتی ہے اس طرح حضور صلی اللہ تعالیٰ علیہ وسلم کے قلب مبارک میں بینائی پیدا کر دی گئی ہے جس سے حضور صلی اللہ تعالیٰ علیہ وسلم نے باری تعالیٰ کا مشاہدہ کیا اور رویت دیکھنے کیلئے عقلاً کسی خاص چیز سے بدن کا ہونا یا کسی خاص شے کا پایا جانا ضروری نہیں اگرچہ عادتاً بینائی آنکھ کے علاوہ کسی اور عضو میں بینائی پیدا کر دے تو اس کو ہر طرح کی قدرت ہے اس قسم کی روایت جن سے دونوں طرح کی رویت ثابت ہوتی ہے۔

عن ابن عباس رضي الله تعالى عنهما انه كان يقول انَّ محمَّدَ صلى الله تعالى عليه وسلم رأى ربه مرتين
حضرت ابن عباس رضی اللہ تعالیٰ عنہما سے روایت ہے کہ وہ فرماتے ہیں کیا تم اس بات پر تعجب کرتے ہو کہ غلط حضرت ابراہیم علیہ السلام
کیلئے ہوا اور کلام حضرت موسیٰ علیہ السلام کیلئے ہوا اور دیدار حضرت محمد مصطفیٰ احمد مجتبیٰ صلی اللہ تعالیٰ علیہ وسلم کیلئے ہو۔ حضرت عبداللہ بن شقیق
سے روایت ہے کہ انہوں نے کہا کہ میں نے حضرت ابوذر سے کہا کاش کہ میں رسول اللہ صلی اللہ تعالیٰ علیہ وسلم کو دیکھتا تو آپ سے
پوچھتا تو حضرت ابوذر نے کہا **عن ای شیء تسئلہ ؟** کس چیز کی بابت آپ سے سوال کرتا تو عبداللہ بن شقیق نے کہا کہ
میں آپ سے پوچھتا کیا آپ نے اپنے کو دیکھا ہے حضرت ابوذر نے کہا میں نے پوچھا تو آپ نے فرمایا **رئیت نوراً** میں نے
نور کو دیکھا۔ (مسلم شریف، ص ۹۷)

صاحب روح البیان نے کیا خوب فرمایا کہ **ومن المحال ان يدعو الکريم کریمما الی درہ و یضیف**
حبیبٌ حبیباً فی قصرہ ثم یتستر عنه ولا یرتہ وجہہ (روح البیان، ج ۱ ص ۵۸) اور یہ بات
ناممکن ہے کہ کریم کریم کو دعوت دے کر بلائے اور دوست دوست کو اپنے محل میں مہمان بنائے پھر اس سے چھپ جائے اور
اس سے اپنا چہرہ نہ دکھائے..... ایں خیال است و محالست و جنوں۔

حضرت شاہ عبدالحق محدث دہلوی رحمۃ اللہ تعالیٰ علیہ نے لکھا کہ عجب است کہ در اس مقام بہرند و در خلوت خاص آرنند با علی مطلب واقعی
مسالت کہ دیدار است مشرف نہ گردانند (مدارج النبوة، ج ۱ ص ۱۷۳) بات ہے کہ حضور علیہ السلام کو اس مقام پر لے جائیں اور
خلوت خاص آئیں اور اعلیٰ مطلب اور عمدہ مسئلہ کو دیدار ہے اس سے مشرف نہ کریں۔

صاحب روح المعانی فرماتے ہیں، **ثم ان القائلین بالرؤية اختلفوا فمنهم من قال انه عليه الصلوة و**
السلام رأى ربه سبحانه بعینه (روح المعانی، ج ۲ ص ۲۴۲) پھر دیدار باری تعالیٰ کے قائلین اس مسئلہ میں مختلف ہیں
بعض کا مذہب یہ ہے کہ حضور صلی اللہ تعالیٰ علیہ وسلم نے اللہ تعالیٰ کو اپنی سراقہ کی آنکھ مبارک سے دیکھا۔

ان الراحج عند اکثرا العلماء ان رسول الله صلى الله تعالى عليه وسلم رأى ربه بعینی رأسه ليلة الاسراء
اکثر علماء کے نزدیک یہ بات رائج ہے کہ حضور صلی اللہ تعالیٰ علیہ وسلم اپنے رب کو معراج کی رات میں اپنے سراقہ کی دونوں آنکھوں
سے دیکھا۔ دوسری روایت جن سے قلب مبارک سے دیکھنے کا ثبوت ملتا ہے وہ بھی حضرت ابن عباس سے روایت ہیں۔
چنانچہ قاضی عیاض لکھتے ہیں کہ حدیث شریف حضرت ابن عباس سے مروی ہے، **لم ارہ بعینی ولكن رئیت بقلبی**

مرتین و عن ابن عباس قال سئل هل رئیت ربك قال رئیتہ بفؤادی (رواہ ابن جریر، ص ۴۷۴)
حضور صلی اللہ تعالیٰ علیہ وسلم نے فرمایا کہ میں نے اللہ تعالیٰ کو سر کی آنکھ سے نہیں دیکھا لیکن دل سے دو مرتبہ دیکھا ہے اور
حضرت ابن عباس سے ایک روایت ہے کہ حضور علیہ الصلوٰۃ والسلام سے پوچھا گیا کیا آپ نے اپنے رب کو دیکھا ہے؟
تو حضور صلی اللہ تعالیٰ علیہ وسلم نے فرمایا کہ میں نے اس کو اپنے دل سے دیکھا ہے۔ **مرة ببصره و مرة بفؤاده رواه**
الطبرانی (روح المعانی، ج ۲ ص ۲۶۶ و مواہب لدینہ، ج ۲ ص ۳۷) حضرت ابن عباس رضی اللہ تعالیٰ عنہما سے روایت ہے کہ
وہ فرماتے تھے بے شک حضور صلی اللہ تعالیٰ علیہ وسلم ایک مرتبہ ظاہر ہی آنکھ سے اور ایک مرتبہ اپنے قلب مبارک کی آنکھ سے۔
اس حدیث کو امام طبرانی نے روایت کیا ہے۔

صوفیہ کرام کا محبوب قول

صوفیہ کرام فرماتے ہیں کہ آنحضرت صلی اللہ تعالیٰ علیہ وسلم نے جمیع وجود سراپا جود سے اللہ تعالیٰ کو مشاہدہ فرمایا۔

چنانچہ لکھتے ہیں، **فرئ الحق بالحق بجميع وجوده لان جوده صار بجميعه عينا من عيون الحق فرأى الحق بجميع العيون وسمع خطابه بجميع الاسماع و عرف الحق بجميع القلوب حتى فنيت عيونه و اسماعه و قلوبه و ارواحه و عقوله في الحق** (عرائس البیان، ج ۲ ص ۵۳۷) پھر آنحضرت صلی اللہ تعالیٰ علیہ وسلم نے اللہ تعالیٰ کو فی الحقیقت اپنے تمام وجود سے دیکھا کیونکہ آپ کا وجود تمام تر ہی آنکھ ہو گیا پھر اللہ تعالیٰ کو جسم کی تمام آنکھوں سے دیکھا اور تمام کانوں سے اس کا خطاب سنا اور تمام قلوب سے اس کو پہچانا حتیٰ کہ آپ کی آنکھیں اور آپ کی روح اور آپ کے عقول حق تعالیٰ کی ذات کے سامنے فنا ہو گئے۔

حکایت

کسی بزرگ نے فرمایا کہ تیس سال تک علماء کرام سے دنی فتنی کا معنی پوچھتا رہا تب مجھے منکشف ہوا کہ رسول اللہ صلی اللہ تعالیٰ علیہ وسلم نے شبِ معراج دائیں بائیں، آگے پیچھے اور اوپر نیچے خدا تعالیٰ کو دیکھا پھر حضور علیہ السلام نے اس مقام پر جدائی پسند نہ کی اللہ نے فرمایا اے حبیب (صلی اللہ تعالیٰ علیہ وسلم) تم میرے رسول ہو میرے بندوں کی طرف پیغام پہنچاؤ گے اگر ہمیشہ اسی مقام پر رہو گے تو پیغام کون پہنچائے گا، واپس جائے ہاں جب اس کو چاہیں گے تو جب آپ نماز کیلئے کھڑے ہوں گے تو یہ شان عطا کر دوں گا۔ اسی لئے حضور صلی اللہ تعالیٰ علیہ وسلم نے فرمایا، **قُرَّةَ عَيْنِي فِي الصَّلَاةِ** میری آنکھوں کی ٹھنڈک نماز ہے۔

﴿سوال﴾ حضرت موسیٰ علیہ السلام اولوالعزم پیغمبر ہیں ان کیلئے تو حکم ہے **فاخلع نعليك انك بالواد المقدس طوى** جو تار دیں اس لئے آپ مقدس وادی طویٰ پر قدم رکھنے والے ہیں اور حضرت بلال رضی اللہ تعالیٰ عنہ ایک ولی اللہ ہیں ان کیلئے بہشت میں جوتے سمیت جانا عجیب امر ہے حالانکہ بہشت کا چپہ چپہ مقدس ہے۔

﴿جواب﴾ وادی طویٰ کے پیٹ میں چند تختیاں تھیں جن میں **لا الہ الا اللہ محمد رسول اللہ** کندہ تھا اس کے پیش نظر موسیٰ علیہ السلام کو نعلین اتارنے کا حکم ہوا اور یہ اللہ تعالیٰ کی عادت کریمہ ہے کہ جہاں یہ کلمہ کندہ کرا کر مخفی رکھتا ہے تو اس کے تقدس تحفظ کا خود کفیل ہوتا ہے اسکی نظیر قرآن مجید ایک نہیں متعدد ہیں ایک یہ کہ جس دیوار کو خضر علیہ السلام نے تیار فرمایا اس کا بیان اللہ تعالیٰ نے یوں فرمایا: **و اما الجدار فكان لغلمين يتيمين في المدينة و كان تحته كنز لهما و كان ابوہما صالحا فاراد ربك ان يبلغا اشدهما و يسبستخرج كنزہما رحمة من ربك و ما فعلتہ عن امری** (پ ۱۶، سورہ کہف)

یہ دیوار شہر کے دو یتیم لڑکوں کی تھی اور اس کے نیچے ان کا خزانہ تھا اور ان کا باپ نیک آدمی تھا تو آپ کے رب نے چاہا کہ وہ دونوں جب اپنی جوانی کو پہنچیں تو اپنا خزانہ نکالیں تو یہ حفاظت آپ کے رب کی رحمت سے ہے اور یہ جو کچھ میں نے کیا اپنے حکم سے نہ کیا۔

فائدہ..... اس آیت میں جدار کی حفاظت ہمارا موضوع ہے چنانچہ احادیث میں ہے ترمذی کی حدیث میں ہے کہ اس دیوار کے نیچے سونا چاندی مدفون تھا۔ حضرت ابن عباس رضی اللہ تعالیٰ عنہما نے فرمایا کہ اس میں سونے کی ایک تختی تھی اس پر ایک طرف لکھا ہوا تھا اس کا حال عجیب ہے جسے موت کا یقین ہو اس کو خوشی کس طرح ہوتی ہے..... اس کا حال عجیب ہے جو قضا و قدر کا یقین رکھے اس کو غصہ کیسے آتا ہے..... اس کا حال عجیب ہے جسے رزق کا یقین ہو وہ کیوں تعجب میں پڑتا ہے..... اس کا حال عجیب ہے جسے حساب کا یقین ہو وہ کیسے غافل رہتا ہے..... اس کا حال عجیب ہے جس کو دنیا کے زوال و تغیر کا یقین ہو وہ کیسے مطمئن ہوتا ہے..... اس کے ساتھ لکھا تھا: **لا الہ الا اللہ محمد رسول اللہ**..... اور دوسری جانب اس کی لوح پر لکھا تھا میں اللہ ہوں میرے سوا کوئی معبود نہیں میں یکتا ہوں میرا کوئی شریک نہیں میں نے خیر و شر پیدا کی اس کیلئے خوشی جسے میں نے خیر کیلئے پیدا کیا اور اس کے ہاتھوں پر خیر جاری ہے اس کیلئے تباہی جس کو شر کیلئے پیدا کیا اور اس کے ہاتھوں پر شر جاری ہے..... اس ولی کا نام شیخ تھا اور یہ شخص پرہیزگار تھا حضرت محمد ابن سکندر نے فرمایا، اللہ تعالیٰ بندے کی نیکی سے اس کی اولاد کو اور اس کی اولاد کی اولاد اور اس کے کنبہ والوں کو اور اس کے محلہ داروں کو اپنی حفاظت میں رکھتا ہے اور وہ ولی اللہ ان دو بچوں کا آٹھویں پشت میں دادا تھا۔ (روح البیان)

اس سے واضح ہوا کہ اولیاء کی اولاد قابل تعظیم ہے اور سادات کرام تو بطریق اولیٰ واجب التکریم ہے ہم ان کی اولاد اولیاء اور سادات سمجھ کر تعظیم کرتے ہیں اور وہ خود بھی اپنے بزرگوں کی وجہ سے دنیوی حیثیت سے مالا مال ہیں ان پر لازم ہے کہ وہ اپنے بزرگوں کے نقش قدم پر چلیں نہ یہ کہ کھائیں تو بزرگوں کے صدقے اور کام آئیں ابلیس کے اللہ ان کو سمجھ دے۔ آمین

فقط..... والسلام وصلى اللہ علی حبیبہ اکرمہم و علی آلہ اصحابہ

مدینے کا بھکاری

الفقیر القادری ابوالصالح محمد فیض احمد اویسی رضوی غفرلہ

بہاول پور، پاکستان